

## توشی ہیکواز تسو

## اچھے اور بے کلیے قرآنی الفاظ

(ترجمہ محمد خالد مسعود)

## جمیت و عصبیت

[۵۵] اب ہم قبائلیت کے مسئلے کی طرف آتے ہیں۔ عام طور پر معلوم ہے کہ قبل از اسلام عرب کی معاشرت اپنی اصل میں قبائلی تھی۔ اکثر مصنفوں نے لکھتے ہیں کہ قبیلے کے افراد میں ایک دوسرے کے ساتھ یہ بھتی کا جذبہ ہی دراصل جاہلی اخلاقیات کی روح رواں تھا۔ ننانہ جاہلیت کے عرب معاشرے میں قبیلے یا بطن معاشرتی زندگی کی بنیاد اور وحیداً کامی ہی نہیں تھا بلکہ یہ سب سے پہلا اور سب سے اعلیٰ اخلاقی اصول بھی تھا جو انفرادی اور کلی زندگی کے تمام شعبوں کے لیے ایک جامع طرز عمل میسا کرتا تھا۔ اس میں کوئی شک نہیں کہ اسی جاہلی جمیت سے تمام اخلاقی تصورات کے سوتے پھوٹتے تھے جن پر عرب معاشرت قائم تھی۔ معاشرے کے ہر مردیا بالفاظ دیگر گروہ کے ہر انفرادی رکن پر یہ مقدس فرضیہ عائد ہوتا تھا کہ وہ قبیلے کی عظمت کے لیے جیئے اور خونی رشتوں کے بندھن کی دنیا کی ہر چیز سے زیادہ عزت کرے۔

قبائلی رشتے کے اس احساس کی گمراہی اور غیر عقلی نوعیت کا ظہمار درید بن صمدہ کے مندرجہ ذیل شعر سے زیادہ واضح کہیں نہیں ملتا وہ کہتا ہے:

وَمَا أَنَا إِلَّا فِي غَزِيْهِ أَنْ غُوت

غَوِيْتُ فَإِنْ تَرْشِدَ غَزِيْهَ ارْشَدُ<sup>(۱)</sup>

(۱) کتاب الحماستہ للبحتری، بیروت، السكتب الشرفی، ت-ان، ص ۸۷ (الباب اسالیح والاربعون) مصنف نے نکلس، ابی تاریخ عرب (انگریزی) (کینجن، ۱۹۵۶ء) ص ۳۸ کا حوالہ دیا ہے۔ ترجم

"میں غزیہ سے تعلق رکھتا ہوں، اگر غزیہ غلطی کرتا ہے تو میں بھی غلطی کروں گا۔"

اگر غزیہ صحیح ہے تو میں بھی صحیح ہوں۔"

اس شعر سے بخوبی پتہ چلتا ہے کہ قبائلی عصیت جاہلی عرب کے اعمال کا رخ کس

[۵۶] طرح متعین کرنی تھی اور قبائلیت کے احکام کی خواہ وہ غلط ہوں یا صحیح کس طرح پابندی ضروری تھی۔ رائے ہارت ڈوزی لکھتا ہے: "یہ لازوال اور نہ ٹوٹنے والا رشتہ جسے عصیت کہا جاتا ہے ہر جاہلی عرب اپنے ہم قبیلہ کے لیے محسوس کرتا تھا۔ اپنی اس معاشرت کے لیے جس میں ایک جاہلی عرب پیدا ہوا، زندگی گزاری اور جہاں اسے موت آئے گی، اس کے مقابلات، خوشحالی، شان اور عزت کے لیے اپنے آپ کو مکمل طور پر وقف کر دینا، عصیت کہلاتا تھا۔ یہ جذبہ کسی طرح بھی ہمارے آج کل کے حب وطن کے رویے سے مماثلت نہیں رکھتا جو کہ ایک تند خود کے لیے بہت ہی نرم جذبہ ہے۔ عصیت ایک شدید اور انتہائی جذبہ ہے۔ یہ ایسا فریضہ ہے جو بیک وقت سب سے اول اور سب سے مقدس ہے۔ بلکہ یوں کہیے کہ "صحرا کا اصل دین یہی ہے۔"<sup>(۱)</sup> اگر اس بیان کو مبالغہ آمیز بھی قرار دیا جائے تب بھی یہ حقیقت ہے کہ عصیت صحرا کے جاہلی نہب سے زیادہ مضبوط اور موثر جذبہ تھا۔ جاہلی نہب ابتدائی درجے کے ایسے نہب سے کبھی آگے نہ بڑھ سکا جس میں بہت سے دیوی دیوتاؤں کو مانا جاتا تھا۔ حضرت محمد ﷺ احمد کے ننانے تک اس میں مزید زوال آچا تھا اور یہ اب سحر اور جادو کی ایک شکل بن کر رہ گیا تھا۔

اس میں شک نہیں کہ عملی طور پر بعض اوقات دوسرے اخلاقی قوانین کی طرح قبائلی عصیت کے اس قانون کی بھی خلاف ورزی ہوتی تھی۔ صحرا کی دنیا میں بھی کبھی کبھی ایسے لوگ پیدا ہو جاتے تھے جن کی انفرادیت اتنی شدید اور منہ زور ہوتی تھی کہ وہ قبائلی مفاد کے پابند نہیں رہ سکتے تھے۔ ایسا شخص فطری طور پر اپنے خطہ کا مامول کی وجہ سے قبیلے کے اندر اور باہر فساد

(۱) رائے ہارت ڈوزی، تاریخ مسلمانان سپائی (فلانسی) (لین ۲۴۰)، جلد اول ص ۷

کا باعث بنتا تھا۔ وہ بعض اوقات اپنے اعمال کی وجہ سے اپنے ہم قبیلہ لوگوں کو بھی نہایت خونریز جنگوں میں ملوٹ کر لیتا تھا۔ کیونکہ نسلتہ جاہلیت میں ایک شخص کے شرمناک کاموں کی ذمہ داری اس کے پورے قبیلے یا بطن پر عائد ہو جاتی تھی۔ ایسی صورت حال میں اس کی ہر قسم کی ذمہ داریوں سے دست بردار ہونے کے لیے قبیلے کے لیے ایک ہی راستہ ہوتا تھا کہ اس شخص کو رسمی طور پر قبیلے سے باہر نکال دے۔ اس طرح نکالے ہوئے شخص کو خلیع کیا جاتا تھا۔ اس کارروائی کو تبرہ<sup>(۱)</sup> کا نام دیا جاتا تھا۔ اس طرح کے قبیلے سے نکالے ہوئے بے گھر افراد صعالیک (واحد صعلوک) کہلاتے تھے۔ جو نسلتہ جاہلیت میں صحرا میں گھومتے پھرتے تھے۔ ان میں سے بعض کی حالت بے حد ناگفتہ بہ ہوتی تھی جبکہ دوسرے عزت و وقار کے ساتھ رہتے تھے اور انہیں آزادی اور خود مختاری کی بھروسہ علامت سمجھا جاتا تھا۔

عروہ بن الور و العبسی کی ایک نظم ایک ایسی ہی آوارہ طرز زندگی کا گیت ہے۔ وہ خود عرب صعالیک کی تاریخ کی ایک نمایاں شخصیت تھا۔ اپنی اس نظم میں اس نے بھی ان دو قسموں کے صعالیک کا ذکر کیا ہے؛ جن کا ہم اور پہ بیان کر آئے ہیں۔

لحا الله صعلوکا اذا جن لیله

مصطفی المشاش آلفا كل مجرز

”تمدنکی لعنت ہو اس بے گھر آوارہ پر کہ جب رات آتی ہے تو وہ اندر ہرے میں منع

خانوں میں ہڈیوں کے سر تلاش کرتا پھرتا ہے۔“

ینام عشاء ثم يصبح ناعسا

يحت العصا عن جنبه المتعفر

(۱) تمدن یا تمرا کا مطلب خود کو کسی دوسری شے یا کسی دوسرے کے فعل سے بری قرار دینا ہے۔ بری کا مطلب ہے، اسکی ناپسندیدہ جیزے سے مکمل طور پر آزاد ہونا۔ اس جیزے کوئی واسطہ نہ ہونا۔ نہایت دلچسپ بات ہے کہ یہ تدبیم لفظ جو جاہلی معاشری زندگی سے مخصوص تھا، بعد میں اسلامی دور میں علم الکلام کی اصطلاح بن گیا جس کا مطلب ہے مسلم تباری سے خارج کر دینا۔ اسلام کے اولین مخلکین خوارج نے اس تصور کو بہت غلط مفہوم میں استعمال کیا انسوں نے مسلمانوں کی اکثریت سے اپنے کو بری الدم تصور دیا یعنی اپنے علاوہ دوسروں کو کافر قرار دیا۔

”رات گئے تھک کر سوہاتا ہے جو اختا ہے وہ بھی تھکا وٹ نہیں اتری ہوتی۔ اپنے پہلوؤں سے جو مٹی سے بھرے ہوتے ہیں اگر جماز کر لٹھا ہوتا ہے۔“

ولكن صعلوكا صفحه وجهه

كضوء شهاب القابس المتنور

”لیکن سچا صعلوک وہ ہے جس کا چروانہ عیرے میں دائیں سے باکیں کسی شاب ٹا قب کی طرح دلتا ہو۔“

مطلا على اعدائه يزجرونہ

بساحتهم زجر المنيع المشير

”وہ پڑوس سے اچانک نمودار ہو کر دشمنوں پر ثوٹ پڑے اور دشمن اس کو گھروں سے اس طرح بٹتے ہیں جیسے قمار کے تیر کو جس کا حصہ نہیں ہوتا۔“

اذا بعدوا لایامنون اقترابه

تشوف اهل القائب المنتظر<sup>(۱)</sup>

”دشمن اس سے دور بھی ہوں تو اس کے آجائے سے ڈتے رہتے ہیں جس طرح مسافر کے گھروالے انتظار کرتے ہیں۔“

شعر کے کلام سے اندازہ ہوتا ہے کہ عربوں نے عقل و حکمت زندگی کے عملی تجھات سے سیکھی تھی۔ ایک شاعر کہتا ہے کہ ایک نازح (آوارہ، بھبھی) اس قریبی رشتہ دار سے زیادہ اچھا دوست ہے جس نے رشتے منقطع کر لیے ہوں۔<sup>(۲)</sup>

بہریف یہ تمام مثالیں استثنائی ہیں اور تعداد میں بہت کم ہیں۔ صحرائی ماحدوں میں ان بے گھر لوگوں کی زندگی اور موت میں خواہ وہ فطری ہو یا انسانی دشمن کے ہاتھوں؛ بہت کم فاصلہ ہوتا تھا۔ کیونکہ حصر کی موسی کی اور سماجی صورت حال میں زندہ رہنا بہت دشوار تھا۔ اس کے لیے

(۱) ابو تمام، حماسہ (بولاق ۱۹۷۱)، جلد اول ص ۲۲۰-۲۲۹

(۲) قبیوصل النازح (الثانی) وقد يقطع نوالسهمه القریب

(دیوان سعید بن الایبر ص ۱، کوالہ بالا ص ۸، مترجم)

بہت اعلیٰ درجے کی قبائلی بیکھتی ہونا ضروری تھی۔ اگر کسی قبیلے میں باہر کے لوگوں کو شامل بھی کر لیا جاتا تھا اور وہ قبیلے سے نکالے ہوئے لوگوں سے بہتر زندگی بھی گذار رہے ہوتے تھے۔ لیکن ان کی حالت بھی ناگفتہ بہ تھی کیونکہ وہ یہ رکیف قبیلے سے باہر کے لوگ تھے۔ قبیلے میں اس طرح شامل لوگوں کو زینم کہا جاتا تھا۔ اس سلسلے میں یہ بات بے حد اہم ہے کہ اس لفظ کے ثانوی معنی پنج بد کردار یا بے حیثیت لیے جلتے تھے۔ حتیٰ کہ جہاں قرآن کریم کی اس آیت کا ذکر کرتے ہیں جس میں لفظ زینم استعمال ہوا ہے<sup>(۱)</sup> یعنی احتجاق وہاں اس بات کی وضاحت ضروری محسوس کرتے ہیں کہ قرآن کریم میں زینم کا لفظ کسی نسبی عیب کے بیان کرنے کے لیے نہیں آیا کیونکہ اللہ تعالیٰ کسی کے نسب پر عکالتہ چینی نہیں کرتا بلکہ آیت کریمہ میں یہ لفظ پر اصلی معنوں میں آیا ہے یعنی ایسا اجنبی شخص جو کسی قبیلے نے اپنے میں شامل کر لیا ہو۔<sup>(۲)</sup> ایک جاہلی شاعر الحطیم التمیمی کہتا ہے کہ قبیلے کی زندگی میں زینم کو ایک بیکار اور فاتو شخص کا اضافہ سمجھا جاتا تھا۔ اگر کوئی شخص اس اضافے کو اپنے خونی رشتہ داروں پر ترجیح دینے کی جرأت کرتا تو اسے [۵۸] ملامتوں کے طوفان کا سامنا کرنا پڑتا تھا۔ بعدہ یہی وجہ تھی کہ مدینہ کے جن عرب قبیلوں نے حضرت محمد ﷺ کی حمایت کی تھی انہیں بے انتہا مخالفت کا سامنا کرنا پڑا۔ اس نفرت کا انصار عصما بنت مومن کے مندرجہ ذیل اشعار میں بہت کھل کے ملتا ہے۔

باست بنی مالک والنبویت

و عوف و باست بنی الخزرج

”بنی مالک“ بنی نبیت اور ”بنو عوف“ میں تم سے کتنی نفرت کرتی ہوں اور ”بنو خزرج

میں تم سے کتنی نفرت کرتی ہوں۔“

(۱) مناج للخیر معتمد اثیم عتل بعد ذلک زینم (اقرئم: ۳-۴) ترجمہ مال میں بخشن کرنے والا حد سے بڑھا ہوا بد کار خت خوار اس کے علاوہ پڑا تھا بھی۔

(۲) ابن ہشام سیوطی (قاهرہ: دار الفکر، ۱۹۸۱ء) تحقیق محمد مجی الدین عبدالحید جلد اول، ص ۳۸۳

اطعمن اناوی من غيركم  
فلا من مزاد ولا مذحج<sup>(۱)</sup>

”تم نے ایک بارہ سے آئے اپنی کی اطاعت کر لی جو نہ مراد کے قبیلے سے ہے نہ  
مذحج کے۔“

نلة جاہلیت کا سماجی نظام اپنی اصل میں قبائلی تھا۔ ان کے لیے انسانی وجود کا حرف  
اول اور حرف آخر قبیلہ تھا۔ نسبی رشتہوں کے بندھن، عزت و آبرو کا شدید جذبہ سب خونی  
رشتوں کی اہمیت پر مبنی تھے اور جس کا یہ تقاضا تھا کہ انسان غلط یا صحیح اپنے ہم قبیلہ بھائیوں کا  
ساتھ دے اپنے قبیلے سے محبت رکھے اور باہر کے لوگوں سے شدید خاتارت کا برداز کرے۔  
یہی وہ چند اصول تھے جن کی بنیاد پر نلة جاہلیت کے لوگ ذاتی قدرؤں کو ناپتے تھے۔ نلة  
جاہلیت میں قبیلے سے باہر اچھائی کا کوئی معیار دکھائی نہیں دیتا۔

حضرت محمد ﷺ نے جو مذہبی تحریک شروع کی اس کی اہمیت کا اندازہ اس بات سے  
ہوتا ہے کہ آپ نے اس صورت حال میں جس کا ہم ذکر کر آئے ہیں یہ اعلان کیا کہ خون  
کے رشتہوں سے بڑھ کر ندب کے رشتے ہیں۔ ایک ایسے معاشرے کی بنیاد رکھنا جس کی اساس  
خداۓ واحد کے عقیدے پر ہو یقیناً ایک بجرأت مندانہ کوشش تھی۔ پروفیسر گستاف فون  
گروپیا<sup>(۲)</sup> کے الفاظ میں اس معاشرے میں لوگ خون کے نہیں عقیدے کے رشتہ دار تھے۔  
اسی پروفیسر کے بقول حضرت محمد ﷺ کے پیغام میں مذہبی سچائی کے علاوہ جو چیز لوگوں کو  
اسلام کی طرف کھینچتی تھی وہ درحقیقت ایک نئی معاشرتی سیاسی اکائی بننے کی واضح الہیت رکھتی  
تھی۔ لیکن اسے عملی جامہ پہنانے کے لیے آپ کو بے شمار مشکلات سے گزرنا پڑا۔ حضرت  
محمد ﷺ کے جانی دشمن ابو جہل کی نظر میں حضرت محمد ﷺ ایسے شخص تھے جس نے سب سے  
زیادہ خون کے رشتہوں کو توڑا اور ناقابل معانی چیزوں کو رواج دیا۔ قمریش مکہ کے شاعر حارث بن

(۱) سیرہ ابن حشام، جلد ۳، ص ۳۲

(۲) جی ای فان گرو نے یام اسلام ایک شافتی روایت کی نوعیت اور فروع پر مضمون (انگریزی) نویارک ۱۹۶۱، ص ۳۱

ہشام نے جنگ بدر کے بعد ان لوگوں کی شان میں قصیدہ لکھا جو حضرت محمد ﷺ اور مسلمانوں کے خلاف لڑتے ہوئے مارے گئے۔<sup>(۱)</sup>

[۵۹]

اصبیوا کراما لم یبیعوا عشیرة  
بقوم سواهم نازحی الدار والاصل  
کما اصبحت غسان فیکم بطانه  
لکم بدلا منا فیالک من فعل  
عقوقا واشما بینا وقطیعه  
یدی جورکم فيها ذروالرأی والعقل.

”وہ عزت مند بادوں کی طرح مارے گئے۔ انہوں نے اپنے خاندان کو ایسی قوم کے بدے میں شیبچا جو اپنی ہیں نہ گھر میں ایک ہیں نہ اصل میں۔ جب ہماری (قریش کی) جگہ تم نے غسان کو سچا دوست بنا لیا تو تم خاندان فروش بن گئے۔ تم سے یہ کیا فعل سرزد ہوا۔ تم نے غداری کی ہے، کھلا جرم کیا۔ رشتے توڑیئے ہر صاحب رائے اور صاحب عقل اس فعل میں تمہارے ظلم اور ناقصانی کو دیکھ رہا ہے۔“

یہ بات یاد رہے کہ سیاسی طور پر حضرت محمد ﷺ نے بھی قبائلی عصیت کے موجود اصول سے بہت فائدہ اٹھایا۔ حتیٰ کہ شرکہ میں خصوصاً عمد نبوت کے ابتدائی سالوں میں اسی عصیت نے آپ کو فائدہ بھی پہنچایا۔ پروفیسر ملتگری واث نے لکھا ہے<sup>(۲)</sup> کہ یہ بنو حاشم کا جو کہ قبیلہ قریش کی ایک طاقتور شاخ تھی عصیت کا جذبہ تھا جس نے ہر قدم پر رسول اللہ ﷺ کی حفاظت کی اور قریش کے سرکردہ لوگوں کی نفرت اور مخالفت کے باہجود پیغمبر خدا ﷺ کے میں تبلیغ کا کام سرانجام دے سکے۔ روایت کے مطابق رسول اللہ ﷺ

(۱) ابن ہشام، جلد ۲، ص ۳۷۴

(۲) پروفیسر ملتگری واث: محمد نکہ میں (اسفارۃ سعد) ص ۶۸

ہاشم کے پوتوں کے خاندان سے تعلق کی وجہ سے مکہ کے اس عظیم الشان خاندان سے تعلق رکھتے تھے۔

تاہم اس کے باوجود حضرت محمد ﷺ نے قبلی عصیت کے اس اصول کو ختم کر کے عقیدہ توحید کی بنیاد پر معاشرت کی نئی تنظیم کی بنیاد رکھی اور اسی دنیا میں ایک ابدی نظام قائم کرنے کے لیے نئے قواعد و ضوابط پر مبنی زندگی کا اعلان کیا۔ اس تبدیلی کو بجا طور پر انقلاب کہا جاسکتا ہے۔ یہ انقلاب پہلے پہل خالصتاً مذہبی بنیادوں پر برپا ہوا لیکن جوں جوں وقت گزرتا گیا اس مذہبی رشته پر بذریعہ سیاسی رنگ غالب آتا گیا۔

بہریف یہ حقیقت ہے کہ اسلام نے عقیدے کی بنیاد پر ایک نئی قسم کے بھائی چارے کا آغاز کیا جس میں تمام افراد ہم عقیدہ تھے اور ان میں خون کے رشتؤں سے زیادہ مضبوط رشته اس عقیدے کا تھا۔ اس کتاب کے مقصد کے پیش نظر یہ بات خاص طور پر قابل ذکر ہے کہ عصیت کے اس پرانے نظام کا خاتمه دراصل آخرت کے خوف کے تصور پر مبنی ہے کیونکہ اس روز خون کے تمام رشته جن کی آج اتنی اہمیت ہے بالکل بے معنی اور بے وقعت ہو جائیں گے۔

فَإِذَا جَاءَتِ الصَّاحِةُ يُومَ يَفْرَأُ الْمَرءُ مِنْ أَخِيهِ وَامِهِ وَابِيهِ

وَصَاحِبِتِهِ وَبَنِيهِ لِكُلِّ امْرٍ مِنْهُمْ يَوْمَئِذٍ شَانٌ يَغْنِيَهُ

(عبس: ۳۲-۳۷) .

”اور جب (قیامت کا) شور برپا ہو گا، اس دن آدمی اپنے بھائی سے دور بھاگے گا اور اپنی ماں اور باپ سے ”اپنی بیوی اور بیٹے سے“ ہر شخص اس روز اپنی فکر میں ہو گا جو سے دوسروں سے بے تعلق کر دے گی۔“

لَا تَجِدُ قَوْمًا يَوْمَنَوْنَ بِاللَّهِ وَالْيَوْمَ الْآخِرِ يَوَادُونَ مِنْ حَادٍ

[۶۰] اللَّهُ وَرَسُولُهُ وَلَوْ كَانَ آبَاءُهُمْ أَوْ أَبْنَاءُهُمْ أَوْ أَخْوَانَهُمْ أَوْ

## عشیرتهم (الحضر: ۲۲)

”جو لوگ خدا پر اور یوم آخرت پر ایمان رکھتے ہیں تم انہیں خدا اور اس کے رسول کے دشمنوں سے دوستی کرتے نہ پاؤ گے، خواہ وہ ان کے باپ بیٹے یا بھائی یا خاندان کے لوگ ہی کیوں نہ ہوں۔“

ما كان للنبي والذين آمنوا ان يستغفر واللمشركين ولو  
كانوا اولى قربى من بعد ماتبيين لهم انهم اصحاب الجحيم  
وما كان استغفار ابراهيم لاييه الا عن موعدة وعدها اياد  
فلما تبيين له انه عدو للله تبرأ منه (التوبه: ۱۱۴-۱۱۳)

”پیغمبر اور مسلمانوں کے شایان شان نہیں کہ وہ مشکین کے لیے بخشش مانگیں خواہ وہ ان کے رشتے دار ہی ہوں جب ان پر ظاہر ہو گیا کہ وہ اہل دوزخ ہیں۔ ابراهیم کا اپنے باپ کے لیے بخشش مانگنا تو ایک وعدے کے سبب تھا جو وہ اس سے کر چکے تھے۔ لیکن جب ان کو معلوم ہو گیا کہ وہ خدا کا دشمن ہے تو اس سے بری<sup>(۱)</sup> ہو گئے۔“

اخلاقيات کے نقطہ نظر سے دیکھا جائے تو یہ انفرادیت کے اصول کا کھلا اعلان ہے۔ قیامت کے دن لوگ انفرادی طور پر خدا کے سامنے پیش ہوں گے۔ ہر شخص کو اپنا بوجھ خود اٹھانا ہو گا۔ اور یہ صورت حال ہر شخص کے لیے اس کی موت کے لمحے سے شروع ہو جاتی ہے۔ عمرو بن عیبر کا قول تھا: ”اللہ سے ڈستے رہو کیونکہ تم اکیلے مرو گے۔ تمیں اکیلے حساب دینا ہو گا۔ تمیں قبر سے اکیلے اٹھایا جائے گا۔ جو لوگ اس وقت تمہارے اردو گرد ہیں، ان میں سے کوئی بھی اللہ کے سامنے تمہارے کام نہیں آئے گا۔“<sup>(۲)</sup>

(۱) بری یا تحریر کے صور پر اس باب کے شروع میں ٹھکنگ مذکور ہے۔

(۲) عمرو بن عبید مشور مختار تھے، جنہوں نے واصل بن عطاء کے ساتھ مختار کتب فلکی بنیاد رکھی۔ یہ الفاظ انہوں نے غایظ مصور کو نہیں کرتے ہوئے کہے۔ ملاحظہ ہو شریف المرتضی: النامی (قاهرہ: ۱۹۵۵ء)، جلد اول، ص ۵۷۶۔

تاہم یہ نیا اصول بیک جنیش قلم قبائلی اخلاقیات کے اس معیار کو ختم نہیں کر سکتا تھا جو رشتؤں کے فطری بندھنوں پر قائم تھا۔ اور سالما سال پرانے قبائلی جھگڑے اسی اصول پر طے کیے جلتے تھے۔ حتیٰ کہ عہدِ اسلامی میں بھی کافی دیر تک یہ رواج قائم رہا۔ ہم نے دیکھا کہ مدینہ میں اوس اور خوزنگ کے دو متحارب قبیلے حضرت محمد ﷺ کے ماتحت ایمانی اخوت اور دوستی کے باوجود بہت نازک قسم کی بیکھتری کے رشتے میں بندھے تھے۔ ہم یہ بھی دیکھتے ہیں کہ ابو قیس کے، جو ایک مشہور زاہد شخص تھے اور جنہوں نے حضرت محمد ﷺ کے مدینہ ہجرت فرمانے کے بعد اسلام قبول کیا تھا، شعروں میں ابھی عصیت کی آواز سنائی دیتی ہے۔<sup>(۱)</sup>

یا بنتی الارحام لاتقطعوها

وصلوها قصیرة من طوال

”ے میرے بیٹو! رشتؤں کو نہ توڑو، تمہارے رشتے نگل دل ہوں بھی تو ان کو  
گلے سے لگاؤ۔“

عصیت کا جذبہ انسان کے رشتہ داروں کے ساتھ سلوک میں رہنمائی کرتا تھا۔ حتیٰ کہ اس وقت بھی کارفہا ہوتا تھا جب رشتہ دار کسی دشمن کے چھنڈے تلے جمع ہوں۔ ظہورِ اسلام کے بعد عرب میں یہ واقعات اکثر پیش آتے رہتے تھے۔ حضرت محمد ﷺ کے چند صحابہؓ نے جب مکہ سے ہجرت کر کے شاہ جہش کے ہاں پناہ لی تو ایک قربیؓ اُن تمام لوگوں کو ختم کرنے کے لیے خون پر اتر آیا تھا؛ اس کے غصتے کو ٹھہنڈا کرنے کی کوشش میں ایک خدا ترس آدمی یہ الفاظ استعمال کرتا ہے:

”ایسا مت کرو، وہ جمارے خون کے رشتہ دار ہیں، اگرچہ اس وقت وہ  
ہمارے مخالفین میں شامل ہیں۔“<sup>(۲)</sup>

جنگ احمد میں حضرت علیؓ مسلمانوں کا علم اٹھانے ہوئے تھے اور ابوسعید شہریؓ

(۱) سیوہن: ہشام، جلد ۲، ص ۳۲۔

(۲) سیوہن: ہشام، جلد اول، ص ۳۶۰۔

کا جھنڈا اٹھائے ہوئے تھے۔ دونوں دو بدو لڑائی میں مقابل آئے تو حضرت علیؓ نے مقابل کو چلت تو گرا لیا لیکن انہیں قتل کرنے سے باز رہے۔ بعد میں جب ان سے پوچھا گیا کہ آپ نے انہیں قتل کیوں نہیں کیا تو آپ نے فرمایا مجھے اس آخری لمحے میں خون کے رشتے نے کنور دل بنا دیا تھا۔<sup>(۱)</sup>

جب حضرت محمد ﷺ نے مدینہ ہجرت فرمائی تو آپ نے اپنے نئے اصول کے مطابق ایک اتحاد قائم کرنے کی کوشش کی جو قبیلے کے اصولوں سے بالاتر تھا۔ آپ نے اعلان کیا کہ تمام مہاجر اور انصار آپس میں ایک دوسرے کو دینی بھائی سمجھیں۔ یہ بھائی چارہ پچھلے تمام رواجوں کو اور خون کے رشتہوں کے قانون کو منسوخ کرتا ہے۔ مومن صرف مومنوں کے دوست ہوں گے اور کافر کافروں کے۔ حسب نسب اور خون کے تمام رشتے ناقابل اعتبار ہوں گے۔ اگر ایسا نہ کیا گیا تو علاقے میں ناقابل حلانی اخلاقی فساد برپا ہو گا۔ اس تمام کے باوجود آپ کے ننانے میں بھی جاہلیت کی طرح قبائلی جھگڑے لختے رہے۔ اگرچہ وہ کمی احتتا کو نہیں پہنچ لیکن وقت کے ساتھ ساتھ یہ وضع ہوتا گیا کہ اس بارے میں کچھ رعایتیں دینا ہوں گی۔ قرآن کریم کی سورہ ۳۳ آیت ۶ میں اسی قسم کی رعایت کا اعلان ملتا ہے:

النبي أولى بالمؤمنين من انفسهم وازواجه امهتهم واولو

الارحام بعضهم أولى ببعض فى كتب الله من المؤمنين

والمهجرين الا ان تفعلوا الى اوليئكم معروفا (الاحزاب: ۶)

”پیغمبر امومنوں پر ان کی جانوں سے زیادہ حق رکھتے ہیں اور پیغمبر کی یوں یا ان کی مائیں ہیں۔ اور رشتہ دار آپس میں کتاب اللہ کی رو سے مسلمانوں اور مہاجرین سے زیادہ ایک دوسرے کے حق دار ہیں، مگر یہ کہ تم اپنے دوستوں کے ساتھ احسان کرنا چاہو۔“

اس آیت کا کلیدی کلمہ ”کتاب اللہ“ کی ترکیب کے معانی میں مضمون ہے۔ مفسرین کا اتفاق ہے کہ یہاں اس سے مراد و راثت کا حق ہے۔ اگر یہ تاویل مان لی جائے تو اس پوری آیت کا مطلب یہ نکتا ہے کہ جوگ خون کے رشتے میں بندھے ہوئے ہیں وہ و راثت کے معاملے میں ایک دوسرے کے زیادہ قریب ہیں۔ یہ حکم فطری طور پر مسلمانوں کے درمیان انوت کے اصول کو لامحدود بخشنے پر ایک طرح کی پابندی لگاتا ہے۔ یعنی اب یہ دیکھنا ہو گا کہ وہ آپس میں نسبی طور پر کیا رشتہ رکھتے ہیں۔ ہر کیف تاریخ اسلام میں اکثر قدیم قبائلی مفادات مذہبی رشتہوں پر غالب نظر آتے ہیں۔

اس کے برعکس اس عبوری دور میں دنیاۓ عرب میں چند ایسی خصوصیات کا [۴۳] ظہور بھی ملتا ہے جو قدیم قبائلی عصیت کی مخالف ہیں۔ حضرت محمد ﷺ کے ماضی قریب میں قبائلی بندھنوں کے کمزور ہونے کے شواہد ملتے ہیں اور یہ بھی پتہ چلتا ہے کہ انفرادیت بتدریج مضبوط ہوتی جا رہی تھی۔ پروفیسر و اٹ لکھتے ہیں کہ ذاتی لافائیت یعنی خلود کے بڑھتے ہوئے شعور نے قبائلی انسان دوستی کے اصول کا خاتمه کر دیا تھا۔ ہم اسی مسئلے کو ایک مختلف زاویے سے گذشتہ باب میں بیان کر چکے ہیں۔ پروفیسر و اٹ (۱) قبائلی انسان دوستی کو ایک اہم دینی قوت گردانتے ہیں۔ کیونکہ ان کا کہنا ہے کہ قبیلے کے وجود کے مقابلے میں ایک فرد کی تقدیر کا منسلک دراصل ایک انسان کے خاتمے کا مسئلہ ہے۔ اس کا کہنا ہے کہ عصیت کے مقابلے میں انفرادیت کا ارتقا غالباً مکہ میں تجارتی زندگی کے فروغ کے بعد پیدا ہوا تھا۔ اس تجارتی زندگی کے مرکز میں ایسا ہوا فطری بات تھی کہ مادی اور اقتصادی مفادات نے انفرادیت کو جنم دیا اور اس دور کی سماجی زندگی پر ایک نئی معاشرت کی بنیاد کے طور پر اثرات مرتب کئے۔ (۲) اگر ان دلائل کو تسلیم کر لیا جائے تو ہم اس نتیجے پر پہنچتے ہیں کہ اس وقت کی فضا میں زندگی کے بغیر تصور کے

(۱) ملنبری و اٹ "محولہ بالا" صفحات ۲۵، ۲۶

(۲) اینٹا ص ۲۷

ساتھ ایک نے عمد کا شعور موجود تھا؛ جس کی وجہ سے قبائلی انسان دوستی کی بجائے انفرادی انسان دوستی کی بنیاد پر ایک نئی مذہبی سیاسی معاشرت قائم ہو سکتی ہے۔

ہم نے اب تک جاہلی عصیت کی ایک تفصیلی تصویر کچھنے کی کوشش کی ہے، اس کا مقصد یہ تھا کہ وہ پس منظر قارئین کے سامنے لا دیا جائے جس سے بالعکس اسلام کے اخلاقی تصورات کے خلاف وارث ہو جائیں۔ ظاہر ہے کہ ایسے سماجی طرز زندگی میں جہاں قبائلی اخلاقیات ہی اتحاد کا واحد ممکن اصول ہوں جس کی بنیاد پر لوگوں میں متوازن اور بہتر نظام قائم کیا جاسکے۔ وہاں تمام اچھی خصوصیات قبیلے کے افراد کی بجائے خود قبیلے سے منسوب خیال کی جاتی ہیں۔ آج کی دنیا میں ہم یہ سمجھنے کے عادی ہیں کہ اخلاقی خوبیاں ذلتی صفات ہوتی ہیں جو افراد میں موجود ہوتی ہیں۔ نسلتہ جاہلیت کے عروں کے ہاں ایسا نہیں تھا۔ ان کے نزدیک اخلاقی خوبیاں دراصل ایسی مشترکہ اجتماعی دولت کا نام تھا جو آباؤ اجداؤ سے وراثت میں ملی تھی۔ کسی بھی شخص کو عظمت اور شان (مجد) ہمیشہ اپنے قبیلے سے وراثت میں ملتی تھی۔ ہر شخص کو احساس تھا کہ اس قبائلی خصوصیت کو اگلی نسلوں تک کسی کمی کے بغیر پہنچانا اس کا متعدد فریضہ ہے بلکہ ہو سکے تو اس میں مزید اضافہ کرے۔

ورثنا المجد من آباء      ئنا فنمی نبا صعدا<sup>(۱)</sup>

”ہم نے عظمت اپنے آباؤ سے میراث میں پائی ہے۔ ہمارے پاس آکر یہ بلندیوں

تک جا پہنچی۔“

ایسے سماجی نظام میں ذلتی صفات کو قبیلے کے شرف سے علیحدہ سوچنا ممکن نہ تھا۔ اتنا تھی بھی تو چند ایسے افراد کے حوالے سے جنہوں نے اپنی ذلتی بہادری اور کوشش سے شرت حاصل کی تھی اور اس سلسلے میں انہیں کسی نامور خاندان سے کوئی مدد نہیں ملی تھی۔ ایسے افراد

(۱) سیروان بن شام، جلد اسٹار، شاعر کا نام عاصم بن الی عامر تھا۔

خارجی<sup>(۱)</sup> کے نام سے جانے جلتے ہیں، تاہم اس طرح کے لوگ شاذ و نادر اور اتفاق سے پیدا ہوتے تھے۔ عام طور پر قبلیے کا ہی کسی شخص کی عمدگی اور منقبت کی غیر مشکوک صانت اس کے آباؤ کا عزت و شرف ہی تھا۔ اس سے واضح ہوتا ہے کہ ننانہ جاہلیت کی شاعری میں لپنے قبلیے کے آباؤ اجداد کی خصوصیات پر اتنا فخر کیوں کیا جاتا ہے۔ حضرت ابو طالب قریش کی مدح میں فرماتے ہیں:

اگر ہم تمام لوگوں کا موازنہ کریں تو تم ایک موقی ہو۔ تم لوگوں کو ایک قابل ۔

احرام نسب کی بنیاد پر ذی وجہت لور افضل حالت میں قائم رکھتے ہو جن پر

اغواط کا کوئی دھبہ نہیں۔<sup>(۲)</sup>

قبائل کے شاندار کارنائے بڑے عزت و احراام کے ساتھ سینہ پر سینہ روایت کے ذریعے ایک نسل سے دوسری نسل کو منتقل ہوتے ہیں اور اس عمل کے دوران ان میں مسلسل اضافہ ہوتا چلا جاتا ہے۔ قبائلی عظمت کا اس طرح جو نقشہ بنتا ہے 'لے لفظ حسب سے یاد کیا جاتا ہے؛ جس کا قرب قرب ترجمہ "عظمت اسلام" کیا جاسکتا ہے۔<sup>(۳)</sup> ہر ممتاز خاندان کا اپنا ایک حسب ہوتا ہے جس پر وہ فخر کرتے ہیں۔ حسب وہ حتیٰ پیانہ ہے جس کے ذریعے ایک قبلیے کی اقدار اور بالآخر اس قبلیے کے ہر فروکی اعلیٰ صفات کو ناپا جاتا ہے۔ قدرے مختلف زاویے سے دیکھا جائے تو قبائلی طرز معاشرت میں اخلاقی برآؤ کیلے حسب ہی واحد اور ممکن رہنمہ نظر آتا ہے۔ کیونکہ قبلیے کا ہر فروکی شاندار حسب کو جو اس نے آباؤ اجداد سے ورثے میں پایا

(۱) مشارکیت مفضلات (تحقیق کارلوس لا لیل، ۱۹۷۰ء) ص ۶۲۔ حسین بن حمام کا شعر:

لدن غدوة حتى اني الليل ماترى من الخيل الا خارجيا مسوما

خارجي ايے گھوڑے کو کہتے تھے جو نسب کے بغیر بھی عمدہ ہو۔

(۲) ہمیں ابن ہشام (حدائق، ص ۲۹) پر صرف مندرجہ ذیل شعراں مفہوم میں طا ہے:

رجال کرام غير میل نما هم الى الخیر آباء کرام المحاصل

(۳) مشارکیت المفضلات (مولانا نمبر ۲۵: ۲۴۳) جو حسب کے تصور کے عناصر ترقی کی وضاحت کی عمدہ مثال ہے۔ (ہمیں

المفضلات میں ایسا کوئی شعر نہیں ملا۔ مترجم۔

ہے اعلیٰ ترین مثالی اقدار کا مجموعہ سمجھتا ہے۔ برتاو کا ایسا کامل نمونہ جس کی تقید زندگی کے ہر حال میں ضروری ہے۔ اس کے تمام افعال و اعمال پر اس کی حکمرانی نظر آتی ہے۔ بالعکس اس کے تمام اعمال کے درست یا غلط جانچنے کا صرف یہی ایک پیمانہ ہے۔ چنانچہ اس کے لیے یہ ایک غیر تحریر شدہ ضابطہ قانون ہن جاتا ہے<sup>(۱)</sup>۔

من محشر سنت لهم آباؤهم

و لكل قوم سنته و امامها

”اس کا تعلق ایسے قبلیے سے ہے جس کے اسلاف نے ان کے لیے سنت

(ضابطہ) طے کر دی ہے۔ ہر قوم کی اپنی سنت اور (قابل تقلید) امام ہوتا ہے۔“

اس طرح کا ضابطہ قانون یا طرز زندگی یا اس کے بر عکس یوں کہیے کہ اسلاف کی عزت و قار کا دستور سنت کھلاتا ہے۔ اس سے واضح ہوتا ہے کہ قدیم عرب میں سنت کو اتنا محترم مقام کیوں حاصل تھا اور اسے تقریباً مقدس کیوں سمجھا جاتا تھا۔

ظهور اسلام کے بعد بھی آخری نانے تک ایسے کئی واقعات ملتے ہیں جن میں حسب کا یہ غیر معمولی جذبہ اپنے اسی زور شور کے ساتھ مسلسل موجود نظر آتا ہے۔ غالباً اس کا سب سے دلچسپ مظہر شعوبیہ کی تحریک ہے جو عمد عبادی کے اوائل میں ابھری۔ یہاں ہم [۲۳] ریکھتے ہیں کہ قبائل کے مابین جو قدیم عداوت موجود تھی، وہ اسلامی معاشرت میں عرب اور غیر عرب کے درمیان ایک بہت بڑے پیمانے پر مخالفت میں تبدیل ہو گئی۔ شعوبیہ لیسی تحریک جسی جو تمام مسلمانوں کے درمیان مکمل مساوات کی دعویدار تھی جس میں نسل، قوم یا حسب نسب کی تفریق نہ ہو۔ بن عبد ربه کی کتاب العقد الفرید کے مطابق اس دعویٰ کا مطلب یہ تھا کہ رسول اللہ ﷺ نے مسلمانوں کو اپنے کباؤ اجداد کے بارے میں فخر و مبارہت سے منع کیا۔ تاہم عرب اپنے عالی نسب ہونے پر مستقل فخر کا اظہار کرتے رہے۔ اور غیر عرب کو یہش جاہلیت

(۱) محلقہ لبید بن ریبعہ کتاب شرح قصادر العصر تالیف خطیب تمیزی؛ تحقیق کارلس لاہل، لکنڈ، ۱۹۴۳ء، ص ۸۸۔

سے مخصوص روایہ کے ساتھ حکارت سے دیکھتے تھے۔ اگر یہ صحیح ہے تو ہم منطقی اور حقیقی طور پر ثابت کر سکتے ہیں کہ ہمارے پاس فخر و مبارکات کے لیے بہتر بنیادیں موجود ہیں۔

شعبویہ اپنے اس استدلال کی حمایت میں رسول اللہ ﷺ کے وہ مشور الفاظ نقل کرتے تھے جو آپ نے حجۃ الوداع کے خطبہ میں ارشاد فرمائے تھے:

”اے بنی آدم! اللہ تعالیٰ نے تمہارے دلوں سے اپنے آباؤ پر فخر و مبارکات کے جنبے کو نکال دیا ہے جو جاہلیت کے لوگوں کا خاصہ تھا۔ تم سب آدم کی اولاد ہو اور آدمِ مٹی سے بنا تھا۔“

یہ نکتہ اخلاقی معاملات میں اسلام کے موقف کو صحیح سمجھنے کے لیے بنیادی اہمیت کا حامل ہے۔ عرب شرقاً میں اپنے آباؤ کی عزت کے جذبے سے وابستگی بنت گئی تھی۔ اسلام کے لیے ان اقدار کے بے وقت ہونے کا اعلان صرف اس عقیدہ کی وجہ سے ممکن ہوا کہ یہ فخر و مبارکات بے بنیاد دھوکہ کہے۔ یہ دنیوی زندگی کی ظاہری شان و شوکت کا پیدا کردہ سراب ہے اور یہ قیامت کے روز اللہ تعالیٰ کے سامنے کوئی وقت نہیں رکھتا۔ اس بیت ناک دن میں جب ہر شخص کو اس کی قبر سے نکالا جائے گا اور حساب کیا جائے باکل عربیاں پیش کیا جائے گا تو اس کے ذلتی ایمان اور نیک اعمال کے سوا جو اس نے دنیا میں محض مذہبی نیت سے کیے ہوں گے، کچھ کام نہیں آئے گا۔

اب تک ہم نے دیکھا کہ نمانہ جاہلیت کے عروں میں عصیت کے اصول کی بنیاد زیادہ تر فخر و مبارکات کے احساس پر رکھی گئی تھی جو ایک اعلیٰ نسل سے وابستہ ہونے کے شعور سے پیدا ہوا تھا۔ اعلیٰ ذلتی خصوصیات کسی شخص میں تبھی نشوونما پاکتی تھیں جب اس کی رگوں میں شریف خون دوڑ رہا ہو۔ یقیناً عزت و آبرو قبل از اسلام معاشرت کا کلیدی تصور تھا۔ یہ باد رہے کہ اس ننانے میں عزت کو قائم رکھنے اور اور داغدار ہونے سے بچانے کے لیے جا اوت اور بہادری ضروری تھی۔ جو خود جذبہ اباء یعنی انکار کے ذریعہ ہی ممکن تھی۔ زیادہ واضح الفاظ میں

یوں کما جاسکتا ہے کہ جذبہِ اباء انسانی یا الٰہی اقتدار کے سامنے جھکنے سے انکار کا نام ہے۔ مختصرًا یہ کہ مکمل آزادی کا جذبہ، مغلوبیت سے شدید نفرت، غور و تکبر اور اپنی قوت اور مل بوتے پر بھروسے پر مبنی فخر کے احساس کا نام ہے۔ ایسا جذبہ صرف شریف لوگوں سے ہی متوقع تھا۔ زناہ جاہلیت میں عصبیت کے بطور دین موثر ہونے کی وجہ بھی یہی تھی کہ یہ شرقاً کا مذہب تھا۔ کمزور، غریب، کم نسب اور بے خاندان شخص یا غلام۔ یا دوسرے الفاظ میں عام لوگ۔ اس مذہب میں کسی طرح بھی شریک نہیں تھے۔

[۶۵] ایسے شریف اور آزاد شخص کے لیے غلامی سے بڑھ کر ذلت کی کوئی شکل نہیں تھی کیونکہ غلام کا کام اپنے آقا کی اطاعت کرنا تھا۔ ایک شریف عرب کے لیے اس قسم کی اطاعت انسان کی ہو یا خدا کی ناقابل برداشت تھی۔ جب کہ اسلام کا مطالبہ بعینہ یہی تھا کیونکہ قرآنی تعلیمات میں اللہ تعالیٰ آقا ہیں اور انسان کی حیثیت اس کے ایک ماتحت غلام سے زیادہ کچھ نہیں۔

چھپلے باب میں یہ ذکر ہو چکا کہ قرآن کریم خداخویٰ کو ایک ایسے منصف سے خوف اور بہیت میں تبدیل کر کے جو کبھی غلطی نہ کرے اور کسی سے نرمی نہ کرے اُسے انسانی وجود کا بنیادی رویہ قرار دیتا ہے۔ ہم نے اس سے قبل اس قرآنی آیت کا ذکر بھی کیا جس میں شرافت کی تعریف خوف خدا کے لفظ سے کی گئی ہے۔

ان اکرمکم عند الله اتفاقاً (الحجرات: ۱۲)

"تم میں سب سے زیادہ عزت والا اللہ کے نزدیک وہ ہے جو سب سے زیادہ ڈرنے والا ہو۔"

ہم اسی آیت کے بارے میں اب ایک اور نکتہ بھی بیان کرنا چاہیں گے۔ اس آیت میں اسلام کا جو موقف بیان ہوا ہے، وہ زناہ جاہلیت کے قدیم تصور کے ساتھ براہ راست دو طرح سے متصادم ہے۔ اول تو یہ آیت ذاتی خوبیوں کو قبلیے کی بجائے فرد میں مرکوز کرتی ہے۔

دوسرے یہ ایک ایسی بات کو خوبی کے طور پر بیان کرتی ہے جسے نامہ جاہلیت کے مغور جنگجو کمزوری اور ذلت سمجھتے تھے۔ پہلے نکتہ پر تو بات ہو چکی ہے، اب ہم دوسرے نکتے یعنی اسلام کے اخلاقی تصورات میں بھر اور انکساری کو ایک بنیادی عصر قرار دینے کے بارے میں بات کریں گے۔ اس مسئلے کے دو مختلف لیکن ایک دوسرے سے وابستہ پہلو ہیں۔ ایک معاشی اور دوسرا روحانی۔

جاہلی معاشی نظام میں کمزور، مظلوم، کم نسب اور غلاموں کا اس عظمت و شان میں کوئی حصہ نہیں تھا جو نسل در نسل منتقل ہوتی تھی۔ اس کے برعکس اسلام نے شروع سے ہی اللہ تعالیٰ کی رحمت اور کرم کے عالم گیر ہونے پر نور دیا۔ وہ خدا جو قیامت کے روز اپنی پوری بیت کے ساتھ جلوہ گر ہو گا۔ وہ انتہائی مہوان اور رحیم خدا بھی ہے جو غرب اور امیر طاقت و رواور کمزور میں کوئی فرق نہیں کرتا۔ اس خدا کے سامنے تمام انسان برابر ہیں ان کا معاشرے میں کوئی بھی درجہ ہے اور کوئی بھی حسب و نسب ہو۔ نہیں بلکہ وہ کمزور اور بے وقت لوگوں کو مغورو شرافا کے مقابلے میں ترجیح دیتا ہے۔ حضرت محمد ﷺ اپنی دعا میں کہا کرتے تھے اے سب سے مہوان تو جو مظلوموں کا خدا ہے تو ہی میرارب ہے۔<sup>(۱)</sup> اب یہ بات آسانی سے سمجھ میں آجائی ہے کہ مومنوں کی یہ اخلاقی ذمہ داری ہے کہ وہ غریبوں اور کمزوروں کے ساتھ نہایت رحمتی کا سلوک کریں۔ قرآن کریم میں ایسے احکام اور اوصاہ تعداد ہیں جن میں اسی جنبے کا اظہار ہے:

ما افاء الله على رسوله من اهل القرى فللله ولرسول ولذى

القربي واليتفي والمسكين وابن السبيل كى لا يكون بولة بين

الاغنياء منكم وما اتاكم الرسول فخذوه ومانهاكم عنده فانتهوا

وانتقوا الله (الحشر: ۷)

”جو مال اللہ تعالیٰ نے اپنے چشمیں کو دیساں والوں سے دلوایا ہے وہ خدا“

چیغیر رشتہ داروں حاجت مندوں اور مسافروں کے لیے ہے تاکہ تم میں جو لوگ دولت مند ہیں مال انہی کے ہاتھوں میں نہ پھرتا رہے۔ سو جو چیزیں تم کو پیغمبر دے لے تو اور جس سے منع کرے اس سے باز رہو لور اللہ سے ڈستے رہو۔"

جو لوگ تیمیوں کی عزت نہیں کرتے اور غریبوں اور محاجوں کی معمولی مدد سے بھی انکار کرتے ہیں وہ صرف بخیل نہیں ہیں۔ اسلام کے فقط نظر سے اس کا سبب اس سے کہیں گمراہ ہے۔ اس مخصوص بے رحمی کے رویہ کا اصل منبع ان کا کفر کا رویہ ہے جو اللہ تعالیٰ کی نعمتوں اور فضل کا شکر نہ کرنے کی وجہ سے پیدا ہوتا ہے۔ وہ اس لیے بخیل ہیں کہ وہ اندر سے ناقابل اصلاح کافر ہیں۔

ارءیت الذى یکذب بالدین فذلک الذى یدع اليتیم ولا یحضر  
علی طعام المسکین فویل للمسطین الذين هم عن صلاتهم  
ساهون الذين هم براءون و یمنعون الماعون (الماعون)

"مگر تم نے اس شخص کو دیکھا جو روز جزا کو جھٹلاتا ہے، یہ وہی ہے جو یتیم کو دھکے دیتا ہے اور فقیر کو کھانا کھلانے کے لیے ترغیب نہیں دیتا۔ تو ایسے نمازوں کے لیے خوبی ہے جو نماز کی طرف سے غافل رہتے ہیں جو ریا کاری کرتے ہیں اور برستے کی چیزیں بھی عاریت نہیں دیتے۔"

مندرجہ ذیل آیت میں کافروں کے اس رویے پر براہ راست تنقید کی گئی ہے:  
کلا بل لا تکرمون اليتیم ولا تحضرون علی طعام المسکین  
و تاکلون التراث اکلا لاما و تحيبون المال حجاجما (سورہ الفجر:

(۲۰-۱۷)

"نہیں بلکہ تم لوگ تیمیوں کی عزت نہیں کرتے اور نہ مسکین کو کھانا کھلانے کی ترغیب دیتے ہو۔ تم میراث کے مال کو سمیت کر کھا جاتے ہو اور مال کو

بہت ہی عزیز رکھتے ہو۔"

قرآن میں یہ ذکر بھی ملتا ہے کہ ایک مرتبہ رسول خدا ﷺ نے ایک غرب نا بینا شخص سے بے توجہی برتنی تو خود رسول خدا کو اللہ تعالیٰ کی طرف سے فہمائش کا سامنا کرنا پڑا۔ جس سورہ میں اس واقعہ کا ذکر ہے اس کا عنون "عبس" اس بات کی گواہی دیتا ہے۔ ایک روز ابن ام مکتوم ایک نا بینا صحابی رسول اللہ کی خدمت میں حاضر ہوئے۔ اس وقت رسول اللہ ﷺ قربیش کے سرداروں سے بات چیت کر رہے تھے۔ ابن ام مکتوم نے اسلام کے بارے میں چند غیر اہم سوال پوچھنا شروع کر دیئے۔ حضرت محمد ﷺ اس دخل اندازی پر ناراض ہوئے اور ان سے منہ پھیر لیا۔ فوراً وحی نازل ہوئی جس میں اس رعیے پر آپ پر تقيید کی گئی کہ امیر اور طاقتور لوگوں کے ساتھ عزت سے پیش کنا اور غیر اہم لوگوں کو تنظر انداز کرنا کسی طرح بھی قابل قبول نہیں۔

عبس و تولی ان جاء ه الاعمى وما يدریك لعله يزکى او يذكر  
فتتفעה الذکرى اما من استغنى فانت له تصدى وما عليك  
الایزکى واما من جاء ك يسعى وهو يخشى فانت عنه تلهى

(سورہ عبس: ۱۱۱)

"وَهُوَ ترش رو ہوئے اور منہ پھیر بیٹھے کہ ان کے پاس ایک نا بینا آیا۔ تم کو کیا خبر شاید وہ پاکیگی حاصل کرتا یا سوچتا تو سمجھانا اسے فائدہ دیتا۔ جو پروانیں کرتا تم اس کی طرف تو توجہ دیتے ہو، حالانکہ اگر وہ نہ سنوارے تو تم پر کچھ نہیں اور جو تمہارے پاس دوڑتا ہوا آیا اور وہ اللہ سے ڈرتا ہے اس سے تم بے رخی اختیار کرتے ہو۔"

[۶۷] اور بھی متعدد آیات میں اللہ تعالیٰ حضرت محمد ﷺ کو بہت نرم الفاظ میں فہمائش کرتے ہیں اور بعض اوقات لجھہ ذرا ساخت بھی ہو جاتا ہے کہ وہ غرب لوگوں کو دھکاریں

نہیں اور نہ ہی انہیں حقارت سے دیکھیں کیونکہ ہم کیف یہی لوگ ہیں جو اسلام اور اطاعت کی تعلیم کو سب سے زیادہ قبول کر سکتے ہیں۔

وَاصْبِرْ نَفْسَكَ مَعَ الَّذِينَ يَدْعُونَ رَبَّهِمْ بِالْغَدَاةِ وَالْعَشِيِّ

بَرِيدُونَ وَجْهَهُ وَلَا تَعْدُ عَيْنَكَ عَنْهُمْ تَرِيدُ زِينَةَ الْحَيَاةِ الدُّنْيَا

(الکھف: ۲۸)

”جو لوگ صبح و شام اپنے پوروگار کو پکارتے اور اس کی خوشنودی کے طالب ہیں، ان کے ساتھ صبر سے کام لو، تمہاری نگاہیں ان سے نہ ہٹیں کہ تم آرائش زندگی کے خواستگار ہو جاؤ۔“

ایک اور سورہ میں اللہ تعالیٰ پیغمبر کو فرماتے ہیں کہ وہ قیمتوں پر ظلم نہ کریں اور مانگنے والوں کو دھکاریں نہیں۔ یہ بات قابل غور ہے کہ لجھ بہت ہی قرہت کا ہے۔

إِنَّمَا يَجِدُكُمْ يَتِيمًا فَأُولَئِكَ هُنَّ الظَّالِمُونَ وَمَا يَجِدُكُمْ إِلَّا مَا كُنْتُمْ تَعْمَلُونَ

(۱۷-۶)

”بھلا اس نے تمیم بیات تو نہ کانا نہیں دیا۔ تمیم راستے سے ہٹا پایا تو ہدایت نہیں دی جیسیں تھے دست پایا تو غنی نہیں کر دیا۔ تو تم بھی یتیم پر ستم نہ کرنا اور مانگنے والے کو جھٹکی نہ دینا۔“

یاد رہے کہ ان آیات میں حضرت محمد ﷺ کی بچپن کی زندگی کے ناخو شگوار ذلتی حلقان کا خاص طور پر ذکر کیا گیا ہے تاکہ انہیں یہ یاد دلایا جائے کہ وہ خاص طور پر اللہ تعالیٰ کی حفاظت میں رہے اور چنانچہ اسی وجہ سے انہیں غریبوں اور محتاجوں کے ساتھ مہماں سے پیش آتا چلے ہے۔ وسیع تر مفہوم میں یوں کہا جاسکتا ہے کہ انسان کو نرم خواہ رحم دل ہونا چلے ہے کیونکہ خدا بھی رحمان اور حیم ہے۔

یاد رہے کہ ان آیات میں حضرت محمد ﷺ کی بچپن کی زندگی کے ناخو شگوار ذلتی

حقائق کا خاص طور پر ذکر کیا گیا ہے تاکہ انہیں یہ یاد دلایا جائے کہ وہ خاص طور پر اللہ تعالیٰ کی حفاظت میں رہے اور چنانچہ اسی وجہ سے انہیں غریبوں اور محتابوں کے ساتھ مہمانی سے پیش کا چلیے۔ وسیع ترمذی میں یوں کہا جاسکتا ہے کہ انسان کو نرم خواہ اور حم دل ہونا چلیے کیونکہ خدا بھی رحمان، رحیم اور انتہائی محبت کرنے والا خدا ہے۔ انسان کی بنی اللہ تعالیٰ کی نیکی کا پرتو ہے۔ اگرچہ یہ کسی بھی صورت میں نہ اس کی برابری کر سکتی ہے، نہ اس سے موازنہ کیا جاسکتا ہے کیونکہ انسانی نیکی برکیف ناقص اور نامکمل پرتو رہے گی۔ ایک اور آیت میں اس بات کو یوں کہا گیا ہے:

واحسن کما احسن اللہ الیک (القصص: ۷۷)

”لوگوں سے بھلانی کرو جیسا کہ اللہ نے تمہارے پاس بھلانی کی ہے۔“

اس موقع پر یہ بات خاص طور پر ذہن نشین رہنی چلیے کیونکہ نعاذه جاہلیت میں بھی انتہائی فیاضی کی بہت سی ایسی مثالیں ملتی ہیں جن میں سیتم بچوں کی ضرورتوں کو پورا کرنا اور کمزوروں کی مدد کرنا بہت اہم سمجھا گیا ہے۔ بظاہر جاہلی ذہن مسلمانوں سے زیادہ وسیع القلب اور خیرات کی طرف زیادہ مائل نظر آتا ہے تاہم دونوں کے بنیادی مقاصد بالکل مختلف ہیں۔ جاہلی ذہن ذاتی خوشی اور فخر و غور کے لیے یہ کام کرتا ہے اور مسلمان ذہن اللہ تعالیٰ کی اطاعت میں کرتا ہے۔

چنانچہ اس بحث کا نتیجہ یہ نکلتا ہے کہ عاجزی اور افساری کا عنصر جو اللہ تعالیٰ کی رحمت کے مقابلے میں انسانی خصوصیت ہے یہ اسلامی اخلاقیات کا بنیادی نکتہ بنا دیا گیا ہے۔ [۲۹] اسلام میں تمام نہیں تو اکثر واجبات دراصل اسی نیک جنبے کی پیداوار ہیں۔ مومنوں کے لیے ہر ممکن موقع پر نرم دل کا حکم دیا گیا ہے۔ خاندان کے معاملات ہوں یا معاشرے کے تمام انسانی معاملات میں نرم دل کو بنیادی اصول ٹھہرایا گیا ہے۔ چنانچہ انسان کو اپنے والدین کے سامنے جزوی اور زرعی سے پیش آنا چلیے اور ان سے ہمیشہ نیک سلوک کرنا چلیے۔

و قضی ربک الا تعبدو الا ایاہ وبالوالدین احسانا اما یبلغن  
عندک الكبر احدهما اوکلیهما فلما تقل لهم اف ولاتنھرھما وقل  
لهمما قولا کریما و اخفضن لهم جناح الذل من الرحمة وقل رب  
ارحمھما کما ریبیانی صغیرا (الاسراء: ۲۳-۲۴)

”اور تمہارے پروردگار نے فیصلہ کر دیا ہے کہ اس کے سواتم کسی کی  
عبادت نہ کرو اور ماں باپ کے ساتھ بھلانی کرتے رہو۔ اگر ان میں سے  
ایک یا دونوں تمہارے سامنے بڑھاپے کو پہنچ جائیں تو ان کو اف تک نہ  
کہنا اور نہ انہیں جھٹکنا اور ان سے ادب سے بات کرنا۔ اور عجز و نیاز سے ان  
کے آگے بھکھے رہو۔ اور ان کے حق میں دعا کرو کہ اسے پروردگار جس طرح  
انہوں نے مجھے بچپن میں شفقت سے پروردش کیا ہے تو بھی ان پر رحمت  
فرما۔“

و وصیتنا اللہ انسان بوالدیہ احسنا حملہ امہ کرہا و وضعته  
کرہا و حملہ و فصلہ ثلاثون شہرا (الاحقاف: ۱۵)

”اور ہم نے انسان کو اپنے والدین کے ساتھ بھلانی کرنے کا حکم دیا۔ اس کی  
ماں نے اس کو تکلیف کے ساتھ پیٹ میں رکھا اور تکلیف سے جتا۔ اس  
کا پیٹ میں رہنا اور دودھ چھوڑنا ”میں“ مینوں میں ہوا۔“

اسلام نے سالہا سال سے جاری خون کے بد لے خون کا رواج ختم کرنے کے لیے جو  
حکمت عملی اختیار کی وہ بھی اسی اصول کا حکم کھلا مظہر ہے۔ یہ بات محتاج بیان نہیں کہ خون کا  
بدلہ صحرائی زندگی کا سب سے اعلیٰ قانون تھا۔ اس کا عرب کے تصور شرف سے گمرا تعلق تھا۔  
مردوہ (موت) کے تصور کا بنیادی غصیرہ تھا کہ بدلہ لینے میں مستغل مزاجی لازمی ہے۔  
بدوؤں کا سب سے اعلیٰ اخلاقی معیار یہی موت کا تصور تھا جس کا ہم پہلے مختصرًا ذکر کر چکے  
ہیں کہ ننانہ جاہلیت میں انسان کی ایک اہم ذاتی صفت موت تھی۔ نکلسن نے بد لے کے

بارے میں عرب جنوبات کی تصویر کشی کرتے ہوئے یہ لکھا ہے:

”یہ ایسی تکلیف وہ پیاس تھی جسے صرف خون ہی بجھا سکتا تھا۔ یہ عزت و شرف کی اک بیماری تھی جسے دیوانگی کما جا سکتا ہے۔“<sup>(۱)</sup>

نامہ جامیت کی عرب روح میں یہ جذبہ اپنی گھرائی میں جاگزیں تھا کہ اس سے باہر نکلا نا ممکن تھا۔ اسلام نے اس ہولناک دیوانگی کو کم کرنے کے لیے چند سخت پابندیوں کا اعلان کیا۔ چنانچہ یہ حکم ہوا کہ بد لے کے سلسلے میں انصاف کا مطالبہ صرف مجرم کی ذات سے کیا جائے گا اور یہ کہ ایک جان کے بد لے میں ایک جان ہی لی جائے گی۔ آزاد کے بد لے میں آزاد غلام کے بد لے میں غلام اور عورت کے بد لے میں عورت اور یہ کہ اگر مقتول کے رشتہ دار خون بھا قبول کر لیں اور اس معاملے میں صلح کا طریقہ اختیار کریں تو بہتر ہو گا۔<sup>(۲)</sup>

اس ضمن میں ایک اور بات بھی قابل ذکر ہے، اسلام میں بد لے کا حق انسان سے لے کر اللہ کے ہاتھوں میں دے دیا گیا۔ نامہ جامیت میں خون کا بد لہ انسان ہی انسان سے [۴۹] لیتا تھا۔ بد لہ انسانی رشتہوں اور انسانی سطح پر ہی ہوتا تھا۔ اسلام میں بد لے کا رخ عمودی کر دیا گیا۔ یا یوں کہیے کہ ایک نئی عمودی سمت ظاہر ہوئی جو افقی خط کو کامنے لگی۔ زمین پر کی گئی تمام برائیوں اور زیادتوں کے لیے اللہ تعالیٰ کو سب سے بڑا انتقام گیر قرار دیا گیا۔ قرآن کریم کی متعدد آیات میں وضع طور پر دوزخ کے عذاب کو بہت بڑے پیمانے پر انتقام خداوندی کے طور پر پیش کیا گیا ہے۔<sup>(۳)</sup> دو قرآنی آیات میں اللہ تعالیٰ کو دو انتقام کہا گیا۔<sup>(۴)</sup> چنانچہ اللہ ایسا ہے جو

(۱) نکسن، زلبالا، ص ۳۶

(۲) القرآن سورہ بقہ: ۲۸: الحر بالحر والعبد بالعبد والانثى بالانثى فعن عفى له من اخيه شئ فاتحة بالمعروف واداء اليه بحسان۔

(۳) مثلاً کیجئے سورہ الحجر آیت ۵۷، الروم: ۷۷، الدخان: ۲۶ (ان تمام آیات میں اللہ تعالیٰ کے مختص ہونے کا ذکر ہے۔ پہلی مثالوں میں اللہ تعالیٰ کے ای دنیا میں ظالموں سے انتقام لینے کا ذکر ہے۔ آخری مثال کا تعقیل آخرت سے ہے۔

(۴) سورہ ابرہیم: ۷۷ اور الزمر: ۷۷

کسی پر ظلم نہیں کرتا۔ وہ انسانوں کے تمام اعمال سے باخبر ہے اور جو وعدہ کرتا ہے کہ جن لوگوں نے زیادتیاں کی ہیں ان سے وہ بدلتے گا۔ چنانچہ اس صورت حال میں انسان کے لیے اس سے بہتر اور کیا طریقہ کار ہو سکتا ہے کہ وہ ان تمام معاملات کو مشیت اللہ کے پرداز کر دے۔ اگرچہ عملی طور پر بدلتے کے مسائل میں ابھی بہت سی مشکلات باقی تھیں، تاہم کم ازکم اصولی طور پر یہ نتیجہ بہت صریح اور واضح تھا اور یہاں بھی انسانی عمل کا رہنمای اصول محبت اور رحمتی ہی تھا۔ یہ ساری صورت حال ایک طرح سے حلم کے اصول کو اسلام میں اخلاقی نظام کا بنیادی نقطہ بنانا کرکی گئی۔ ہم اور پر کہہ چکے ہیں کہ عربی نبان میں حلم کا تصور قدیم یونانی اتار قصبا کے مترادف ہے جس کا مطلب تھا کہ معمولی سے بہانے پر برانگیختہ ہونے اور حرکت میں آنے کی بیماری سے افاقہ<sup>(۱)</sup>

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هُوَنَا وَإِذَا خَاطَبُهُمْ

الْجَهَلُونَ قَالُوا سَلَامًا (الفرqan: ۶۲)

”اور خدا کے بندے تو وہ ہیں جو زمین پر آہستگی سے چلتے ہیں اور جب جاہل ان سے مخاطب ہوتے ہیں تو وہ سلام کرتے ہیں۔“

اسلام کی طرف سے حلم کے اصول کو اپنانے کا مطالبہ اور اس کے علیٰ ترین تصور کے مطابق زعیٰ گزارنے کی کوشش نہانہ جاہلیت کے عرب کے لیے جو کہ پیدائشی طور پر بہت جنبیاتی اور بھرپُر اٹھنے والی طبیعت کا مالک تھا، اتنا تھی مشکل دھکائی دیتی ہو گی۔ چنانچہ درحقیقت قرآن کریم میں اس طرز زعیٰ کو عقبہ یعنی پہاڑی راستے پر سب سے مشکل چڑھائی سے تشبیہ لگائی ہے، تاہم اس کے ساتھ یہ بھی بتایا گیا کہ جو لوگ اس کی تمام مشکلات پر قابو پالیں گے، وہ قیامت کے دن دائمی ہاتھ والے لوگوں کے ساتھ ہوں گے یعنی وہ جنت میں جائیں

(۱) قرآن کریم کی تعلیمات میں حلم کے تصور کو بے احتیاطیت حاصل ہے۔ تاہم اس کے باوجود قرآن میں اس لفظ کا استعمال اتنا اہمیت کا حامل نہیں، ہم نے اس سوال کا جواب اپنی ایک اور کتاب ”خدا اور انسان“ قرآن میں ”میں بہت تفصیل سے یہاں۔“

گے اور اس کی ابدی نعمتوں سے فیض یا ب ہوں گے جبکہ باہمیں جانب کے ساتھی الگ کے ہمیشہ ہمیشہ کے عذاب میں بٹلا کیے جائیں گے۔

وَمَا أَدْرِيكَ مَا الْعَقْبَةُ فَكَرْبَلَةُ أَوْ اطْعَامُ فِي يَوْمِ ذِي مَسْغَبَةٍ

يَتِيمًا ذَا مَقْرِبَةِ أَوْ مُسْكِنَةِ ذَا مَتْرِبَةِ ثُمَّ كَانَ مِنَ الظَّالِمِينَ أَمْنَوَا

وَتَوَاصَوْ بِالصَّبْرِ وَتَوَاصَوْ بِالْمَرْحَمَةِ (البلد: ۱۲-۱۷)

”اور تم کیا سمجھے کہ گھٹائی کیا ہے؟ کسی گردن کا آزاد کرنا یا بھوک کے دن کھانا کھلانا، میتم رشتہ دار اور مسکین کو جو منی میں مل گیا ہو۔ پھر ان لوگوں میں داخل ہوا جو ایمان لائے، صبر کی تلقین کی اور لوگوں سے زرم سلوک کی نصیحت کرتے رہے۔“

[۴۰] اب تک تو ہم نے رحمی کے مسئلے کے سماجی پسلو کا ذکر کیا تھا۔ اب ہم اس کے

روحانی پسلو کی طرف آتے ہیں۔ شروع میں ہی یہ بات کہی جاسکتی ہے کہ عاجزی اور انکساری کا تصور صحراًی عرب کی آزاد روح کے احساس شرف اور اس کے تند و تیز غور کے جنبات سے براہ راست متصادم ہے۔ جیسا کہ ہم کہہ چکے ہیں کہ حیثیت جبلیہ بدھی ذہن کا خاصہ ہے۔

اسلام جیسا کہ اس کے نام سے ہی ظاہر ہے سب سے پہلے اس بات کا تقاضا کرتا ہے کہ انسان پورے طور پر عاجزی کے ساتھ اللہ تعالیٰ کے سامنے سرنگوں ہو جائے۔ مسلم کا لفظی معنی اطاعت گزار، سپرد کر دینے والا یعنی ایسا شخص جس نے اپنے آپ کو اور اپنے دل و دماغ کو مشیت اللہ کے سپرد کر دیا ہے۔ اسلام میں نیکی کی پہلی شرط اور اس کی بنیادی خصوصیت کامل اور ارادی اطاعت ہے چنانچہ اس بات پر حیران ہونے کی ضرورت نہیں کہ یہ بات جاہلیت کے طرز کا خصوصی نشانہ ہے۔ ایک مسلمان کی تمام بنیادی خوبیاں مثلاً عاجزی، صبر، خوف، غور سے ابھتبا، ایک بے باک جاہلی عرب ذہن کے لحاظ سے کمزوری اور عاجزی کا کھلم کھلانا اس کے تھے۔

وَإِذَا قِيلَ لَهُ أَنْقَلَ اللَّهُ أَخْتَهُ الْعَزَّةُ بِالثَّالِمِ فَحَسِبَهُ جَهَنَّمُ وَلَبَيْسٌ  
المهاد (البقرہ: ۲۰۶)

”اور جب اس سے کہا جاتا ہے کہ خدا کا خوف کرتے عزت<sup>(۱)</sup> اور غور اسے  
گناہ میں پھنسا دیتا ہے، تو اس کا تھکانہ جہنم ہے اور وہ بہت ہی برا  
ٹھکانہ ہے۔“

ہم پہلے ذکر کرچکے ہیں کہ قرآن کریم میں خوف خدا یعنی تقویٰ کو دین کا بنیادی  
روایہ قرار دیا گیا ہے۔ ایک سچے مومن کی بہترین تعریف یہ ہے کہ وہ اللہ کے سامنے ڈر سے  
کاپتا ہے۔ اے لوگو! اللہ کا خوف کرو (سورہ الحج: ۱) اے ایمان والو! خدا کا خوف کرو۔ ہر نفس  
کو یہ دیکھنا چاہیے کہ اس نے کل کے لیے آگے کیا بھیجا ہے۔ اللہ سے ڈر دیکھنے کے یقیناً اللہ تعالیٰ  
تمہارے ہر فعل کو جانتا ہے۔ (سورہ الحشر: ۸) پھر یہ بھی کہا گیا ہے جو قہبائیاں تم کرتے ہو،  
اس کا گوشت اور خون اللہ تعالیٰ تک نہیں پہنچتا، یہ صرف تمہارا تقویٰ ہے جو اس تک پہنچتا  
ہے۔ (سورہ الحج: ۳) ان تمام آیات پر غور کرنے سے بہت آسانی سے پتہ چلتا ہے کہ یہاں  
خوف تربیت قریب عقیدے اور عبادت کے متراffد ہے۔ اپنے کو اللہ کے پروردگردینے اور اللہ  
تعالیٰ کے احکام کی عاجزی سے پابندی کرنا جن کا ہم اوپر ذکر کرچکے ہیں، دراصل اسی جذبے کا  
ایک پہلو ہے۔

وَقَالُولَنْ يَدْخُلُ الْجَنَّةَ الْأَمْنَ كَانَ هُودًا أَوْ نَصْرِيٍّ تَلْكَ اَمَانِيهِمْ  
قُلْ هَاتُوا بِرَهَانَكُمْ اَنْ كُنْتُمْ صَدِيقِينَ بَلِيْ مِنْ اسْلَمْ وَجْهَهُ لِلَّهِ  
وَهُوَ مُحْسِنٌ فَلِهِ اَجْرٌ عِنْ رَبِّهِ (البقرہ: ۱۱۱-۱۱۲)

”وہ کہتے ہیں کہ یہودیوں اور عیسائیوں کے سوا کوئی بہشت میں نہیں جائے  
گا۔ یہ ان لوگوں کے اپنے خیالات ہیں، ان سے کہہ دو اگرچہ ہو تو دلیل  
پیش کرو۔ ہاں جو شخص خدا کے آگے گردن جھکا دے اور وہ سیکی کرے تو اس

(۱) دیکھئے تفسیر بیضاوی، جہاں عزہ کا معنی حیثیت جاہلیت بتایا گیا ہے۔

کا صلد اللہ کے پاس ہے۔"

یہی بات اس مکمل اعتقاد پر بھی صادق تھی ہے جو ایک سچے مومن اللہ کے احسان پر ہوتا ہے۔ اللہ پر مکمل توکل کا جذبہ کہ خواہ کچھ بھی ہو جائے، ایک انسان کا اللہ تعالیٰ پر اعتقاد [۴] آنور نہ ہو، ایک سچے مسلمان کی بنیادی خوبی تائی گئی ہے۔

ان الحكم الالله عليه توكلت وعليه فليتوكل المتكلون (یوسف

(۱۷)

"بے شک حکم صرف اللہ کا ہے، میں اسی پر بھروسہ کرتا ہوں اور توکل کرنے والوں کو اسی پر بھروسہ کرنا چاہیے۔"

و على الله فليتوكل المؤمنون وما لنا الا نتوكل على الله و قد  
هدينا سبلنا و نصبين على ما اذيتمنا وعلى الله فليتوكل  
المتكلون (ابراہیم: ۱۱-۱۲)

"اور مومنوں کو خدا پر ہی بھروسہ رکھنا چاہیے اور ہم کیوں نہ خدا پر بھروسہ رکھیں جب اس نے ہمیں سیدھے راستے دکھائے اور جو تکلیفیں تم ہمیں دیتے ہو، ہم ان پر صبر کریں گے اور توکل کرنے والوں کو خدا پر ہی بھروسہ کرنا چاہیے۔"

و على الله فتوکلوا ان كنتم مومنین (المائدہ: ۲۳)

"اور اگر تم مومن ہو تو اللہ پر ہی بھروسہ رکھو۔"

آخری آیت خاص طور پر بے حد اہم ہے کیونکہ اس میں قرآن کریم میں ایمان اور توکل کے مابین معنویاتی رشتے کو بہت واضح اور صریح طور پر بیان کیا گیا ہے۔ بالکل اسی طرح اگلی آیت میں خوف خدا اور اکساری کے مابین قربی رشتے کو دکھایا گیا ہے:

وبشر المختفين الذين اذا نکر الله وجلت قلوبهم

(الحج: ۲۴-۲۵)

”مُوْرَگُون جِكَا دِيَنے والوں کو خوشخبری شا دِتَجَّ، جب اللہ کا ذکر آتا ہے تو ان کے دل ڈر جاتے ہیں۔“

یہاں خوف کے لیے لفظ تقویٰ استعمال نہیں ہوا بلکہ وجہ کا فعل کا صیغہ آیا ہے جس کا مطلب ہے خوف سے دل کا دھڑکنا یا انتہائی خوف محسوس کرنا۔ جہاں تک انساری اور عاجزی کا تعلق ہے، اس کے لیے لفظ مختب آیا ہے۔ جوابخاط کا اسم صفت ہے۔ اسی طرح اور بھی بہت سے الفاظ ہیں جو قریب قریب انہی معنی میں استعمال ہوئے ہیں۔ ہم یہاں دو مثالیں دے رہے ہیں جن کے عمومی سیاق و سبق سے بخوبی واضح ہو جاتا ہے کہ عاجزی کی صفت کے لیے کس قسم کا انسان برداشت و درکار ہے:

وَاسْتَعِينُوا بِالصَّبْرِ وَالصَّلَاةِ وَإِنَّهَا لِكَبِيرَةٍ إِلَى الْخَاشِعِينَ  
الَّذِينَ يَظْلَمُونَ أَنَّهُمْ مُلْقُوا رِبَّهُمْ وَإِنَّهُمْ إِلَيْهِ رَاجِعُونَ

(البقرہ: ۴۵-۴۶)

”مُورِّصِر اور نماز سے مدد لو بے شک یہ دشوار ضرور ہے سوائے ان لوگوں کے جو ڈر نے والے ہیں، یہ لوگ ہیں جو یہ خیال کرتے ہیں کہ وہ اپنے رب سے ملنے والے ہیں اور ان کو اسی کی طرف لوٹا ہے۔“

قُلْ أَمْنُوا بِهِ أُولَاءِ تَوَمَّنُوا إِنَّ الَّذِينَ أَوْتُوا الْعِلْمَ مِنْ قَبْلِهِ إِذَا يَطْلُبُ  
عَلَيْهِمْ يَخْرُونَ لِلَّادِقَانِ سَجَدًا وَيَقُولُونَ سَبَّحْنَ رَبِّنَا إِنْ كَانَ وَعْدُ  
رَبِّنَا لِمَفْعُولًا وَيَخْرُونَ لِلَّادِقَانِ يَبْكُونَ وَيَزِيدُهُمْ خَشْوَعًا  
(الکاف: ۱۰۸-۱۰۹)

”کہہ دیجئے تم اس پر ایمان لاوے یا نہ لاوے بے شک جن لوگوں کو اس سے پہلے علم دیا گیا، جب یہ ان کے سامنے پڑھا جاتا ہے تو ٹھوڑیوں کے بل سجدے میں گر جاتے ہیں اور کہتے ہیں، ہمارا رب پاک ہے، ہمارے رب نے جو وعدہ کیا، وہ اسے ضرور پورا کرتا ہے، وہ ٹھوڑیوں کے بل سجدے میں گر

جاتے ہیں، روتے ہیں اور اس سے ان کا ڈر اور بڑھ جاتا ہے۔“

عاجزی کے لیے ایک اور لفظ تضییر (ت ضرع) بھی استعمال ہوا ہے۔ مدرجہ ذیل آیت ہمارے موضوع کے لحاظ سے انتہائی اہم ہے کیونکہ اس لفظ کو اس کے مضاد معنی الفاظ کے ساتھ استعمال کر کے اس آیت سے اس کی معنوی ساخت پر روشنی پڑتی ہے:

ولقد ارسلنا الی امم من قبلک فاخذنهم بالباساء والضراء

لعلهم يتضرعون فلولا اذ جاءه هم تضرعوا ولكن قست قلوبهم

وزين لهم الشيطان ما كانوا يعملون (الانعام: ۴۲-۴۳)

”ہم نے آپ سے پہلی امتوں میں رسول صحیح پھران کو منتگدستی اور بیماری نے آپکا تاکہ وہ عاجز آجائیں سو جب ان کو ہماری سزا نے آپکا تھا تو وہ عاجزی اختیار کر لیتے گران کے تو دل سخت رہے اور شیطان ان کے اعمال کو ان کے خیال میں سجا کر دکھاتا رہا۔“

”دل سخت ہونا“ قرآن کریم میں بار بار استعمال ہونے والی عبارت ہے جس کے ذریعے کافر کے مخصوص ذہنی رویے کی عکاسی کی گئی ہے۔ جیسا کہ ہم آئندہ ایک باب میں جماں مزید تفصیل کے ساتھ کفر کے تصور پر بحث کریں گے اس بات کے لیے مزید شاد تین بھی [۴۲] ملتی ہیں۔ اس بحث سے معنوی تضاد کا ایک اہم فارمولہ سامنے آیا یعنی تضییر (عاجزی)، کفر یعنی ناشکرے پن کا مضاد ہے۔ اور جیسا کہ ہم پہلے ہی جانتے ہیں کہ قرآنی تصور میں ناشکرائی کفر کی بنیاد ہے۔ اس سے یہ نتیجہ نکلتا ہے کہ عاجزی ایمان کی بنیاد ہے۔

اس ضمن یہ ذکر نہایت اہم ہے کہ نہلة جالمیت کے عربوں کا حضرت محمد ﷺ کی تعلیمات کے بارے میں جو عمومی رویہ تھا، قرآن کریم اسے بیان کرنے کے لیے استکبر ا کا لفظ استعمال کرتا ہے۔ استکبر ا کا فعل کے بارے سے نکلا ہے، جس کے قریب قریب معنی یہ ہیں کہ اپنے آپ کو بڑا بھئنا، مغور اور خود پسند ہونا۔ ہم اس کی معنوی ساخت

کے منفی پھلو کا ذکر کر چکے ہیں۔ اس پر مزید بات آئندہ بھی ہو گی۔ تاہم یہاں یہ کہنا کافی ہے کہ جماں تک عاجزی کے تصور کو طرزِ زندگی کے طور پر اپنائے کی بات ہے، اس میں اسلام اور جاہلیت دونوں ایک دوسرے کے بالکل مخالف سمتوں میں کھڑے نظر آتے ہیں۔ پھر بات تو یہ ہے کہ ساری اسلامی خوبیاں جو اس اصول سے اخذ کی گئی ہیں، وہ ان تمام بنیادی صفات کے بر عکس ہیں جن پر صحراۓ عرب کے لوگ فخر کرتے رہے۔ درحقیقت نامہ جاہلیت کے عرب سے عاجزی اور اطاعت کی قطعاً توقع نہیں کی جاسکتی تھی۔ ایک شاعر کہتا ہے:

نابیٰ علی النّاسِ المقادِةِ کلَّهُمْ

حتىٰ نقودِهِمْ بغيرِ زمامٍ<sup>(۱)</sup>

ہم تمام انسانوں کی اطاعت سے انکار کرتے ہیں، اس وقت تک جب

وہ خود ہماری اطاعت کریں گے، بغیرِ لگام کے۔

وہ خدا کی بارگاہ میں بھی اپنے اس رویے کو تبدیل کرنے سے بھی ہٹ دھرمی سے انکار کرے گا کیونکہ اس کا ذہن جو بتوں یا خداوں کی بے دلی سے عبادت کا عادی تھا، اس کے لیے خدا جو نہ تو مطلق ہستی ہے نہ ہو سکتا ہے، وہ انسانوں سے مکمل طور پر بالاتر نہیں ہو سکتا۔ جماں تک عاجزی کی صفت کا تصور ہے، جاہلی عرب کے لیے یہ کمزور دلی کی علامت تھی۔ اس کی نظر میں صرف ایسے لوگ عاجز ہو سکتے ہیں جن کا نسب اعلیٰ نہ ہو اور جنہیں فخر و غور کا کوئی فطری حق نہ ہو۔

[۲] صحرائی زندگی میں توکل ایک اعلیٰ صفت ضرور تھی، لیکن یہ اسلام کی طرح کسی اعلیٰ ہستی کی بارگاہ میں عاجزانہ انحصاری کا نام نہیں تھا۔ بلکہ یہ انسانی قسم کی انحصاری تھی جو قبلے کے افراد تک محدود تھی لیکن اس میں سب سے زیادہ انسان کو خود اپنے پر انحصار کرنا پڑتا تھا۔ خود انحصاری شرافت کا نشان تھا۔ یہ وہ بنیادی رویہ تھا جس کے بارے میں توقع کی جاتی تھی کہ وہ

انسان کے کردار کے ہر پہلو میں ظاہر ہو۔ اس کے لیے لفظ استغناء بولا جاتا تھا۔ یہ لفظ ایک ایسے مادے سے نکلا ہے جس کا معنی ہے ہر ضرورت سے بے نیاز ہونا اور اس سے انسان کا وہ رو یہ مراد ہے جس میں وہ اپنے تمام اعمال میں اپنے آپ کو مکمل آزاد سمجھے جو ہر طرح سے خود مختار ہو اور صرف اپنے مل بوتے پر زندہ رہے۔ اسلام کے نقطہ نظر سے ایسی خود اعتمادی خود پسندی کی اختیاری شکل ہے جو دراصل انسان کے مخلوق ہونے کا انکار کرتی ہے۔ قرآن کریم میں بار بار اس بات پر نور دیا گیا ہے کہ اگر کسی کو مکمل طور پر آزاد اور خود مختار ہونے کا مکمل اختیار ہے تو وہ صرف خدا کی ذات ہے۔ اس نکتے پر گفتگو آئندہ پھر کسی موقع پر ہوگی۔